


NÛ LEH PÂ NIH HUN



CHÂNGVAWN: “Ngai teh, fanâute hi LALPÂ laka kan rochan an ni a; rîla rah hi a lâwmmman mi pêk a ni” (*Sâm 127:3, NKJV*).

SABBATH CHAWNÛ

MAY 18

Chhiar tûrte: *Genesis 18:11; 1 Samuela 3:10–14; Sâm 127; Thufingte 22:6; Jeremia 31:25; Matthaia 11:28; Filipi 3:13.*

NAUTE lo piang hi an tam êm mai a, chuvâng chuan thil thleng pânngâi ve leka ngâiin, a makzia pawh kan ngaihtuah chang lo fo. Evi’n nausên Kaina a pawm lâia a hlim tûrzia kha han mitthlâ chhin teh. A pâi lâi thla kaw chhûnga a pum lo lian telh telh te, chumi hnua na tak tuara a hrin chhuah tâk dân te, an nupa hmêl chhûn, nausên duhawm tak, mahse humhim ngâi tak a ni tûr sîte chu han ngaihruât teh.

Nâu pawh pâi thei tawh lo tûr, kum 90 laia upâ ni tawh Sarin mahnî rîla rah ngêi fapa, Isaaka a’n pawm hlim tûrzia kha ngaihtuah teh! A fapa hming a lam apiang khân a nui var var ziah maithei a sîn! Hun eng emaw chen fapa dîla lo tawngtai ngat ngat tawh thîn, Hannin amâ fapa ngêi Samuela a’n kuah vang vang a, “Hê naupang dîl hian ka tawngtai a, LALPA chuan ka dîl chu min pe ta a” (*1 Samuela 1:27, NKJV*) a’n ti tûrte kha ngaihtuah teh. Nula chhuak

hlawt chauh a la ni chung a Marin a fapa, Pathian Fapa ni bawk an kuah hlê hlê maktihna leh hlauh deuhna thinlung a pu tûrte kha han ngaihtuah teh!

Chutih rual chuan, mi zawng zawng hi nû leh pâ an ni vek thei kher lo tih erawh hria ila. Tûn kârah hian nû leh pâte thil tawn hrang hrang—chona an hmachhawn te, hlauhna an tawh te, lungâwina leh lâwmna an neih te kan en ho dâwn a ni.

SUNDAY

MAY 19

Fa Nei Lote

**Genesis 18:11; 30:1; 1 Samuela 1:1–8; leh Luka 1:7
chhiar la. Hêng mîte hian eng nge inan tlânna an neih?
An thil neih duh êm êm chu engtin nge Pathianin a rawn
chhânsak hlawm le?**

Fanâute hi malsâwmna an ni a. Mahse, chhan eng emaw avângin Pathian hian mi zawng zawng hi fanau malsâwmnain a vûr vek lêm lo tlat mai. Mi ðhenkhat chu fâte neih duhin an ðawngtâi ðhîn a, Pathian pawhin lo khawngaihin an dîlna chu a chhâng a, a châng pheih chuan Sari chung a thil thleng ang deuh khân, mak tak maiin nau a pâitîr leh hnahnawh ðhîn.

Mahse, ðhenkhat chuan Pathian lalðhutphah hmâah ngênngâwl takin dîlna an han thlen nâ a, an beisei ang chhâna erawh pêk an ni lo thung. An ðhianten nau an pâi avânga Pathian an fak a, an fa lo piang thar chu hlim taka an lawm châng te hian an rual-awhna a zual leh ðhîn a ni. Zawhna pawh sawi lo tak ni tûra ngaih, “Fa eng zât nge i neih tawh a?” han tih ringawt angte pawh hi fa nei ve thei lo tân chuan rilru ti-na thar lehtu a tling thei.

Hetieng thil lo tawng tawhtûte chuan Pathianin an lungngaihna a hriatthiampui a ni tih an pawm tûr a ni a.

Sâm ziaktu pawhin, “Ka lungngaihna zawng zawngte hi nang chuan i hre vek a. Ka mittui zawng zawngte pawh i bûrah chuan i thun khâwm a, a zavâi hian i lehkhabu-ah chuan i lo ziaak vek a ni” (*Sâm* 56:8, NLT) tiin a sawi. Pathian chu ngâwi reng angin lang mah se, “Fâte tâna pâ ang a ni a, amah ãhtûtê chu a khawngaihni a lainat êm êm a ni” (*Sâm* 103:13, NLT).

Mi ãhenkhat vê thung chuan chhan eng eng emaw avângin fa neih loh an thlang teh tlat a. Hê kan khawvêl, hrehawmna, natna, thil ãha lo leh chhiat rupna thleng mai thei reng angah hi chuan mihring han siam belh vak ãluna an hre lo pawh a ni mai thei e.

Ûhenkhat dangte chuan, mahni’na fa hrin âi chuan mi hrin sa lâk (adopt) mai chu an thlang zâwk thei bawk a; chutianga an tih chuan pâi leh hrin hah ngâi miah lovin naute piang sâ chu an enkawl sei lian mai dâwn a ni. Chutianga an lâk nautê te chu mi rethei tak takte fâ an ni tlângpui a, anni tân lah an beisei phâk loh enkawlna ãha dawnna a lo ni vê tho bawk sî.

Kan khawvêl hi hmun buarchuar tak mai a ni a, chuvâng chuan fa neih emaw, neih loh emaw chungchângah pawh mi chi hrang hrang kan tawng ang. Eng pawh chu lo ni se, fa kan nei thei emaw, nei thei lo emaw, Pathian chuan min hmangaih vek a, kan tâna ãha ber ãheuh tûr a duh a ni tih hi kan ring ngam tûr a ni.

Chutih rual chuan, fa nei thei vê lote tâna ngeiawm leh, an rilru natna tûr ang zâwng chuan (an neih loh chhan chu eng pawh ni se) kan awm miah tûr a ni lo tih erawh kan hriat reng a ãhâ ang.

Isua khân amâ pualin fa a nei lo va. Hê thu dik a tang hian kan tân zirlâi zir tûr a awm em? _____

Khawvêlin thil mak tak a hmachhawn mêk chu nupui emaw, pasal emaw nei lova mahni chauha fanau enkawltûte hi a ni a, chutah pawh chuan pasal nei lova fanaute enkawl hi an tam zâwk bawk.

Pasalte tel lova fanau enkawl hmeichhiate hi, pasal nei lova nau pâite-ah kan ngâi hlawm tlângpui thîn a. Mahse, chutiang chu an ni vek hauh lo. Hagari kha amah duh thû rêng ni lovin Abrahamama nêna fa nei tûra nawr luih a ni a; mahse, a han nei ta chêng a, a fapa nên chuan hnawhchhuah a ni leh tho bawk sî (*Gen. 16:3, 4; 21:17*). Bathshebi kha mi thiltithe i tak pakhat, a thu a hnial ngam miah loh tûr nên an chêt sual avângin a râi a (*2 Sam. 11:4, 5*). Elija kha Zerefat khuaa hmeithai pakhat, a fapa nên chauha awm chu tanpui tûrin tîrh a ni a (*1 Lalte 17:9*). Isua pawh rawng a bâwl tan hmain a pa hrawn, Josef an a thihsan a, a nupui Mari chu hmeithâi lo niin, amah chauhin a fâte a enkawl a ngaih phah ta. “Thihna chuan Mari chu mak tak maia Isua a pâi thu a hrilh chhâwn Josefa nên a then hrang a. Tûnah chuan a beiseinate leh a thil hlauhte han hrilh tûr tu mah a nei tawh lo. Thla hnih liam ta kha a tân chuan a lungngaihthlâk êm êm a ni.”—Ellen G. White, *Chatuan Nghahfâk*, p. 147.

Pasal emaw, nupui emaw nei lova mahni chauha fa enkawl hi hnâ a zawnga hna hautak ber a ni hial mai thei. Harsatna chi hrang hrang—sum leh pâiah te, nû leh pâ dangte nêna thil tih ho nîkhuaah te an tâwk a, a fâte tân emaw, Pathian nên emaw pawh an duh angin hun an hmang tam thei thîn lo. Thenkhat phe i chuan anmahni hmangaihtu tawng leh theiin an inring lo hial a ni.

Hêng Bible chângte aţang hian mi tu pawhin, mahni chauha fâte enkawltûte pawh telin, eng thutiamte nge

kan hmuh le? *Jeremia 31:25; 29:11; 32:27; Thufingte 3:5, 6; Isaia 43: 1, 2; Matthaia 11:28.*

Kohhran hian mahni chauha fanau enkawltûte ãanpui tûrin mawhphurhna kan nei a. Jakoba chuan, “Pathian leh Pa hmâa sâkhaw biak dân thianghlim leh bawlhhlawh kâi lo chu hei hi a ni: fahrahte leh hmeithâte an mangan lâia va tlawh ãhin hi” (*Jak. 1:27, NKJV*) tiin a lo sawi a. “Mahni chauha an fâte enkawltûte pawh tlawh ãhin rawh u” ti pawh a thuphuang chuan kan belhchhah thei ang chu. ãanpui han tih hian sum leh pâia va puih kha a ni ber chuang lo—chawlh hahdamna hun te, ãawngâina hun te, Pathian Thu zirna hun te an neih vê theih nân an fâte chu kan lo awm chhâwk thei a, lehkha kan lo zirtîr thei a, an in chhûnga thil siam ãhat ngâi awmte pawh kan siam ãhatsak thei bawk. Anmahni ãanpuina tûrin Pathian kutte kan nih theih dân kawng hrang hrang a awm a ni.

Mahni chauha fâte a enkawl chhan ngaihtuah lovin, engtin nge anmahni chu fuiha i ãanpui theih dân tûr awm le?

THAWHLEHNÎ

MAY 21

Fanau Neih Hlimawmna leh Mawhphurhna

Sâm 127 chhiar la. Hê Sâm tâwi tê-ina a sawi ber chu eng nge ni? Heta ãang hian keimahni tân leh kan nun dân tûr atân thu pawimawh lâk chhuah theih kan nei em?

I chawhmeh tui tih zâwng ber i siam dân chuan, a siam dân tûr dik takin i siam ãhin a ni lo’ m ni? Bâwlhlo telh ngâi zawng zawng i telh a, a siam dân, siam dân dik taka i siam bawk chuan, i duh ang taka hmêl mâwi leh tuiin a lo chhuak ang. Mahse, fanau enkawl hi chu ei rawngbâwl ang ngawt

a ni lo tlat. Naupangte hi inang diak diak pakhat mah an awm lo va, naupang pakhat i enkawl ang chiah chiah khân naupang dangte han enkawl vê chhin teh, mi dang daihah an chhuak thei tlat. Chutiang a nih chhan chu mipa leh hmeichhia inan loh vâng a ni thei a, an in-upat hleih vâng pawh a ni thei a, an rilru sùkthlêk inan loh vâng a ni thei a, thil dang eng eng emaw vâng pawh a ni thei bawk. Pathian ruahman dân chuan, nû leh pête hian an fâte chu amah hmangaiha a thûte zâwm tûrin an kaihruai ang a, an zirtîr bawk tûr a ni a (*Deut. 6:4–9, Sâm 78:5–7*). Pathianin nû leh pête hnêna thû a pêk chu, an kalna âwm kawnga naupangte kaihruai a ni (*Thuf. 22:6*). Mahse, naupangte chuan thutlûkna dik lo an siam mai kan hlah avângin, an bulah kan táp ve chawt reng tûr a ni tihna chu a ni chuang lo.

Kan fâte chu naupang lâwmawm tak, pawisawi lo ni se, chutichuan, lo ðang lian chho zêlin, mahni kê-a ding thei, mi hlawhtling lo ni se kan duh ðeuh âwm e. Mahse, kan mawhpurhna pawimawh ber zâwk chu Isua Krista hriatna neihtîr a, a rawngbâwl duhna thilnung puttîr a ni. Deuteronomi 6-a kan hmuh ang hian, kan fâten thlarau lama hmasâwnna kawng an zawh theihna tûrin kan ðanpui thei a. Chumi tûr chuan thil tih hmasak phawt ngâi palî a awm: “LALPA kan Pathian chu” (*Deut. 6:4*) kan hre phawt tûr a ni a, ani chu kan thilnung zawng zawngin kan hmangaih tûr a ni a (*ch 5*), a thu min pête chu kan thilnungah kan vawng tlat tûr a ni a (*ch 6*), tin, amâ chanchin kan hriatte chu kan fâte hnênah kan hrilh chhâwng ve tûr a ni (*ch 20–23*).

Deuteronomi 6 hian thil pawimawh tak tak pahni a sawi zui leh bawk a: A hmasa zâwk chu, “ðawngkâ-a fâte zirtîr a ni” (*ch 7*). Zirtîr tih chuan a hun leh hmun awm sa hmanga zirtîr a kâwk deuh hlek a, chutih lâiin, ðawngkâ tih chuan a hun leh hmun pawh sawi chuang lova, a remchân ang apianga thil hrilh mawlh mawlh lam a kâwk thung. A khawi zâwk-ah pawh hian Bible thutakte chu nû leh pâten an fâte

hnênah an hrilh chhâwng ngei ngei tûr a ni. Zirtîrna pângngâi chu chhûng inkhâwm neih lâia fâte nêna Pathian Thu kan zir ho lâite hian pêk thîn tûr a ni a. Kan nî tin nuna thil chi hrang hrang kan tih lâi reng hian kan fâte chu thil kan hrilh pah zêl thîn tûr a ni bawk. Chu chu a pawimawh zâwk mah leh ngêl a, nî tina thil lo thleng hrang hrangte hi Bible thutak hrilhfiahna hmanraw ãngkâi tak a ni thei (*Gen. 18:19*).

A pahnihna chu, “hrêna ziah” a ni vê thung (*Deut. 6:8, 9*). Thlarau lam thutak chu kan thiltihahte (“bânah) leh ngaihtuahnahte (“lû-ah”) kan phuar bet tlat tûr a ni a, chutih rual chuan, kan mi mal nun (“kawngka biangah”) leh vântlâng nunah (“tual kawngkhârah”) pawh kan ziak lang tho tûr a ni bawk. Kan thinlung chhûng ațanga lo chhuakin, kan in chhûngkhurah a lût ang a, kan in chhûngkhur ațanga lo chhuak lehin khawvêl hmuh theihin a lang tûr a ni.

NILAINI

MAY 22

Fanau Enkaw! Hi Zirtîra Siamna Hmanrua A Ni

Genesis 18:18, 19 leh 1 Samuela 3:10–14 chhiar la. Hêng pâ pahnihte hi eng nge an danglamna? An fâte vê vê an enkawl dânin rah a chhuahte chu eng nge ni?

Nû leh pête hian an fâte chu Isua zirtîrte an lo nih theih nân zirtîr-a siam hnâ an kovah a tlâ a ni tih an hriat a ngâi. Nû leh pâ tam tak hi chuan an fâte zirtîra zilh nân chuan kut han thlâk mai hi ãa berah an ngâi a (*Thuf. 22:15, 23:13, 29:15*). Hêng Bible chângte hi naupangte chung a hleilenna thlentîr chhuanlamah leh, an duh anga awmtîr tûrin dikna an nei a ni tih ãanchhanah an hmang thîn; mahse, chutianga an tih avâng chuan anmahni leh Pathian lakah an fâte an hel phah zâwk tlat thîn.

Bible chuan nû leh pête hi lainatna nêna an fâte enkawl tûr (*Efesi 6:4; Kolosa 3:21*) leh, felnaa an fâte zirtîr tûrin a hrilh a (*Sâm 78:5; Thuf. 22:6; Isaia 38:19; Joela 1:3*). An fâte tân thil khâwlsakin (*2 Korin 12:14*), an tâna entawn tlâk nih an tum tûr a ni (*Gen. 18:19; Exod. 13:8; Tita 2:2*). Keimahni chhûngkua theuh tha takin kan enkawl ang a, Pathian hmangaihna tilang zâwngin (*Isaia 66:13; Sâm 103:13; Luka 11:11*) kan fâte pawh nun dân tha kan zirtîr baw k tûr a ni (*Thuf. 29:15*).

Thil lungchhiatthlâk tak mai chu, Bible-ah pawh hian fanau enkawl kawngah hlawhchham fê fê hmuh tûr an awm vê tho mai hi a ni. Isaaka leh Rebeki te khân an fapate pahnihah chuâm an nei vê vê (*Gen. 25:28*), chutiang rilru baw chu Jakoba pawhin rawn pu vê lehin, a fâte zîngah Josefa chu a duat bik hlê a nih kha (*Gen. 37:3*). Elia khân puithiam ni mah se, a fâte a zilhhâu ngâi meuh lo va (*1 Sam. 3:10–14*). Elia ke bula seilian Samuela pawh kha fâte enkawl kawngah a chhuanawm loh vê viau baw k (*1 Sam. 8:1–6*). Davida khân mi nupui a uirê-na leh a uirê nu pasal a tualthihtîr zuina hmang khân a fâte chu a kawng dik zawh tûrin a zirtîr a. Lal Manassea khân a fâte chu Lal Ahaza tih dân angin (*2 Lalte 16:2–4*) ramhuai hnênah a hlân a ni (*2 Lalte 21:1–9*).

Amaherawhchu, vânnethlâk takin Bible-ah hian fâte enkawl tha tak tak nû leh pête pawh kan hmu vê tho baw k a. Mordekaia khân a pa mi fanu Hadasî, a hnua Lalnu Estheri an tih tâk chu tha takin a enkawl sei lian a (*Estheri 2:7*); Joba pawh khân a fâte chu nî tin a tawngtâisak thîn (*Joba 1:4, 5*). Hêng kan han sawi tâkte a tang hian fanau enkawl chungchângah zirlâi eng eng emaw kan zir thei âwm e.

Bible-a nû leh pâ kan hmuhte a tang hian fanau enkawl kawngah eng nge zir chhuah theih kan neih le? Kan fâ

**ni lote kan en dân tûrah pawh ƣangkâipui theih a awm
vê tho em?**

NINGÂNI

MAY 23

Fa Sual Leh Tihmawh Takte Hi

**Thufingte 22:6 chhiar la. Hê thû hi engtin nge i lo ngaih
ve? Hei hi thutiam nge ni a, thil ni thei satliah vê mai
zâwk?**

A châng chuan nû leh pête in nih ang ngeiin fanau enkawl kawngah in theih ang ang chu in ti ve vek a—thil dik leh ƣa hrilh nân hun in hmang a, Pathian duh dân nia in hriat angin in nung a, sikul ƣa takah in dah a, biak inah in inkhâwmpui ƣhîn a, rawngbâwlna lamah pawh in inhmantîr vê ƣhîn bawk—mahse, in thil hrilh leh zirtîr zawng zawngte chu zawm alawi an nei miah lo emaw tih tûrin an awm leh tho sî. Rilru nâ leh hrehawm ti takin in awm a, chhandam an nih loh mai te in hlah avângin in awm a nuam thei ngâi lo ang mâw? Hetianga an awm chhan hi nû leh pête tih dik tâwk loh vâng a ni kher chuang lo. Naupangte hian ngaihtuahna hran an nei ve tlat a, chuvâng chuan an thiltihte avânga Pathian laka mawhphurtu bulpui ber chu anmahni an ni.

Mi ƣhenkhat chuan, “a lo puitlin hunah pawh a pênsan lo vang” tih thu hi thutiam nia ngâiin, ƣa taka an fâte an enkawl chuan Pathianin an fâte a chhandam ngei ngei dân niin an ring ƣhîn. Mahse, Thufingte bû hian thudelhkilh awm lo thutiamte ni lovin, thil nihphung tlângpui pawh a sawi vê fo tih hria ila. Helâi thû aƣanga kan hriat tûr chu an naupan lâia thil kan hrilhthe hi an lo upat thleng pawhin an hre reng ƣhîn tih hi a ni. Naupangte hian an nû leh pâten thil an hrilh ƣhinte chu anmahni tân pawh ƣa vê nia hriaa pawm emaw, ƣa lo nia hriaa hnâwl emaw thei tûra kum lama an upat

tâwk vê hun an rawn thleng thîn a. Pathian tih tak chung a an fâte enkawltûte chuan an fâte hnêna thil an hrilh chu an thinlungah a inziak ang a, han kal pêng rih pawh ni se, an thinlung phêka an ziahsak tawh chuan lêt leh tûrin a ko chhunzawm reng dâwn nia rinna an nei thîn. Nû leh pa thâ nih leh nih loh chu keimahni duhthlanna a ni a; kan kaihhruai anga an awm leh awm loh erawh chu anmahni thû a ni vê thung a ni.

Kan fâten kawng dik lo an zawh hian engtin nge kan tih ang? I fâte chu tih tak zeta tawngtainain Pathian hnênah hlân ang che. I rilru natna chu hrethiamtu an awm a nih ngâi chuan tu dang ni lovin, Pathian ngei a ni ang. Ani pawh khi pa tha theihtâwp a ni chungin, a fâten an hawisan nasa vê hlê tho mai. In fa tihmawh takte chu hmangaihna leh tawngtâina nê in ûm zui reng thei a, Pathian an buanna kawngah pawh an kiangah dingin in tanpui reng thei bawk.

In kohhran member-te hnênah pawh an puihna leh an tawngtâisakna ngen zak lo la. Nangmah inthiam lovin, i fa tihmawh chu i ngaihtuahna lamah in fa dangte kha i lo theihngihilh daih palh ang e aw. Hetiang fa tihmawh kawh hi chu a buaithlâk a, in chhûngkhurah pawh inrem lohna a thlen phah fo mai; chuvâng chuan, in nupa kha tangrual thâ ula, in fâte hriat vê tûr chin thliar hrang thiam bawk ang che u. Pathian chuan in fa chu nangmahni'n in hmangaih âia nasa zâwkin a hmangaih a ni tih hria ula, a êng zâwnga hma lam thlîrin, in fa chu a lo kîr leh theih nân Pathianin hnâ a thawk mêk a ni tih ring mai ang che u.

Fa sual tak han neih hi chuan rilru a buai a, keimahni thiam loh nia han ngaih mai pawh a awl viau rêng a ni. Amaherawhchu, thil tih dik tâwk lo i nei a nih pawhin, hma lam hun thlîr a, Pathian thutiamte chu kan tân a ni tih pawm mai a tha zâwk lo vem ni? Filipi 3:13 en la.

Ngaihtuah zui atân: “In fa la naupang tak takte nên khôn inkawm hona hun leh, ẵwngtâi hona hun te nei ẵhîn ula, chutianga Pathian biak hona hun in neih ẵhîn a, in fâte nêna inkawm hona hun in neih ẵhîn chu eng mahin a tihbahlah phal suh ang che u. Inlêng in nei a nih pawhin, in inlêngte hnênah chuan, ‘Pathianin tih tûr min pê a, mi chanchin sawina hun ka nei lo’ tiha hrilh tawp mai ẵhîn tûr a ni. Tûn hun atân leh chatuan atân pawha ẵangkâi tûr hna in nei a ni tih hria ula. In mawhphurhna hmasa ber chu in fâte ẵha taka enkawl kha a ni.”—Ellen G. White, *Kristian Chhûngkua*, p. 255.

“Nû leh pête u, inthununna chungchâng a in zirlâi hmasa ber chu in fâte an la sên lâi, malchunga pawm rual lek an la nih lâiin in ẵan tûr a ni. In duh dâna awm tûrin zirtûr ula. Chutiang chu kut inthlâk kher lo leh, nghet taka in dinzia lantîr chungin tih theih a ni. Nû leh pête chuan anmahni rilru ngei pawh thunun ve se la, zâidam tak, rilru nghet taka awmin, an fâte chuan an thu zawm mai loh chu beisei theih dang a awm lo a ni tih an hriat thlengin ding tlang ẵhîn rawh se. Nû leh pête u, in fâte zirtîrna hun atân hmâ lua a awm lo va nia. Thinchhiatna rawng kâi thil an tih hmasak ber chu beng daih nghâl a nih loh chuan, an lo upa tial tial ang a, an luhlul telh telh mai ang.”—Ellen G. White, *Testimonies for the Church*, vol. 1, p. 242.

SAWI HO TÛRTE:

- ❶ Pathian “fa” nih hi eng nge ni a awmzia? Hê tehkhin thû hi eng tiangin nge kan hriatthiam ang a, eng nge a thlamuanthlâk êm êmna awm bawk le?
- ❷ Pa pakhat chuan a fâte pian hnû lawkah he thû hi a sawi a: “Ka fâte an pian hnû kum hnih khat chhûng khôn Pathian thu ropui tak pahnih ka zir chhuak a. A hmasa zâwk chu mi tin hian duhthlanna zalên kan nei

a ni tih a ni a; a pahnihna chu mihringte hian nihphung
sual kan nei tih hi a ni. Hêng thutak pahnihte hi engtin
nge kan fa la naupang takte hnênah hian kan zirtîr
ang?

- ③ Kan fâte hi zalên tak leh dik taka an duthlanna hmang
thei tûrin eng tik hunah nge puïh ʒha ber ang? Engtin
nge chutiang chu kan tih ang? Keini pawh Pathian duh
dân anga kan kal vek bîk loh lâi hian engtin nge kan
fâte chu Pathian ruahman dân anga kal thei tûrin an
duhtlanna kan chhersak theih ang?
- ④ Mahni chauha fanau enkawl chungchâng kha
ngaihtuah leh la. In kohhranin mahni chauha fanau
enkawlte in ʒanpui theih dân tûr kawng awm chu engte
nge ni?
- ⑤ Fa tihmawh, sâkhaw ngaihsak lo leh do tlat mai nei
nû leh pête i puïh theih dân kawng chu engte nge ni?